

La Chaux-de-Fonds, ஆவணி 17ம் திகதி 2026

குடும்ப வன்முறை குறித்த செய்திக் குறிப்பு

ஒருவரின் வாழ்க்கைத் துணை மற்றும் குழந்தைகளுக்கு எதிரான வன்முறை, சுவிஸ் சட்டத்தால் தடைசெய்யப்பட்ட அடிப்படை உரிமைகளின் மீறலாகும்.

உடல்ரீதியான வன்முறையும் அடிகளும் மட்டுமல்ல, அச்சம் உணர்வை உருவாக்கும் தொடர்ச்சியான வார்த்தைகளும் நடத்தைகளும் கூட தடை செய்யப்பட்டுள்ளன: உதாரணமாக, அவமானப்படுத்துதல், மிரட்டல்கள், அன்புக்குரியவர்களைச் சந்திக்கத் தடை விதித்தல், துன்புறுத்தல்.

வாழ்க்கைத் துணையின் அனுமதியின்றி அவரிடமிருந்து பணம் எடுப்பது அல்லது வீட்டுச் செலவுகளுக்குப் பங்களிக்கத் தவறுவதும் ஒரு வகையான வன்முறையே ஆகும். ஒரு துணைவர் மற்றவரை அவரது சம்மதம் இல்லாமல் பாலியல் செயல்களில் ஈடுபடக் கட்டாயப்படுத்தும்போது, அது பாலியல் வன்முறையாக அமைகிறது.

இந்த வன்முறை வடிவங்கள் அனைத்தும் தண்டனைக்குரியவை. அவை ஒவ்வொரு நாட்டிலும், ஒவ்வொரு மொழியிலும், ஒவ்வொரு கலாச்சாரத்திலும் நிலவுகின்றன. புகார் இல்லாவிட்டாலும், வன்முறை நிகழும்போது காவல்துறை தலையிட வேண்டும்.

வெளிநாடுகளிலிருந்து வருபவர்கள் பாதிக்கப்பட்டவர்கள் ஆகினால், அவர்களை ஆதரிக்கவோ அல்லது தங்களைப் பாதுகாத்துக் கொள்வது எப்படி என்பதைப் புரியவைக்கவோ அவர்களைச் சுற்றி மக்கள் வலையமைப்பு இல்லாத பட்சத்தில், அவர்கள் பாதிக்கப்படுவார்கள். இவர்கள் காவல்துறை, பாதிக்கப்பட்டோர் ஆதரவுச் சேவை மற்றும் பன்முகப் பண்பாட்டு ஒருங்கிணைப்புச் சேவை ஆகியவற்றிலிருந்து, தங்களுக்குப் பயன்படுத்தப்படும் மொழியில் ஆதரவைப் பெறலாம்.

வன்முறைச் செயல்களில் ஈடுபடுபவர்கள் காவல்துறையினரால் கைது செய்யப்பட்டு, அச்செயல்கள் குறித்து விசாரிக்கப்படுவார்கள். குற்றங்களின் தீவிரத்தைப் பொறுத்து, அவர்கள் நீதித்துறைக்குத் தெரிவிக்கப்படுவார்கள். அதன்பின், நீதித்துறை ஒரு தண்டனை அல்லது பிற நடவடிக்கையைத் தீர்மானித்து, அந்த நபர்கள் மேலும் வன்முறைச் செயல்களில் ஈடுபடுவதைத் தடுக்கும்.

சம்பந்தப்பட்ட நபர்களின் உறவினர்களோ அல்லது அறிமுகமானவர்களோ, தங்களுக்குச் சம்பந்தமில்லாத ஒரு விஷயத்தில் தலையிடக் கூடாது. குறிப்பாக, சமூக ஊடகங்கள் அல்லது குறுஞ்செய்திகள் வழியாக உட்பட, குற்றச்சாட்டுகளை முன்வைப்பது, அச்சுறுத்துவது, மிரட்டுவது அல்லது துன்புறுத்துவது தடைசெய்யப்பட்டுள்ளது. சட்ட நடவடிக்கைகள் நடைபெற்றுக்கொண்டிருந்தாலும் இல்லாவிட்டாலும், இத்தகைய நடத்தை சட்டப்படி தண்டிக்கப்படலாம்.

Grégory Jaquet
துறைத் தலைவர்

வளங்கள்:

நியூசாடெல் காவல்துறை, 032 889 90 00

பன்முக கலாச்சார ஒருங்கிணைப்பு சேவை, மொழிபெயர்க்கப்பட்ட மற்றும்

இரகசியமான சமூக ஆலோசனைகள்: 032 889 74 42

பாதிக்கப்பட்டோர் உதவி சேவை, 032 889 66 49

பொதுவான தகவல்களுக்கு, 142